

نفل نمازوں کے اوقات

اشراق کی نماز کا وقت:

سوال: اشراق کی نماز کا وقت کیا ہے؟ بینواتو جروا۔

الجواب

اشراق کی نماز کا وقت طلوع آفتاب کے بعد تقریباً بارہ پندرہ منٹ پر شروع ہو جاتا ہے۔ (۱)
 أولها عند طلوع الشمس إلى أن ترتفع الشمس و تبيض قدر رمح أو رمحين. (حاشية الطحطاوى على مراقى الفلاح: ۱۰۶) فقط والله أعلم بالصواب
 ۳/ جمادی الثانیہ ۱۴۰۲ھ۔ (فتاویٰ رحیمیہ: ۲۸۶/۴)

نماز اشراق اور نماز چاشت کے اوقات:

سوال: نماز اشراق اور نماز چاشت کے اوقات کیا ہوتے ہیں؟ یعنی نماز اشراق کا وقت کب سے شروع ہوتا ہے اور کب تک ہم پڑھ سکتے ہیں؟ اسی طرح نماز چاشت کا وقت کب شروع ہوتا ہے اور کب تک ہم پڑھ سکتے ہیں؟ گھڑی کے وقت کے لحاظ سے بتلائیں تو مناسب ہوگا۔
 (واحد علی، عثمانیہ یونیورسٹی)

الجواب

نماز چاشت کا وقت طلوع آفتاب کے بعد مکروہ وقت نکلنے کے بعد شروع ہوتا ہے اور زوال آفتاب تک رہتا ہے،
 (۱) عن أنس قال: قال رسول الله صلى الله عليه وسلم: من صلى الغداة في جماعة ثم قعد يذكر الله حتى تطلع الشمس ثم صلى ركعتين كانت له كأجر حجة تامة. (سنن الترمذی، باب ذکر ما يستحب الجلوس في المسجد بعد صلاة الفجر (ح: ۵۸۶) انیس)
 فی حاشیة الطحطاوی علی مراقی الفلاح، مدخل: ۱۸۱/۱... (ثم صلى ركعتين) ويقال لهما ركعتا الإشراف وهما غير سنة الضحى. (انیس)
 عن الحسن بن علي قال: قال رسول الله صلى الله عليه وسلم: من صلى الفجر ثم جلس حتى تطلع الشمس ثم صلى ركعتين حرمه الله على النار أن تلفحه أو تطعمه. (الترغيب في فضائل الأعمال وثواب ذلك لابن شاهين، باب مختصر في فضل الجلوس بعد صلاة الفجر (ح: ۱۱۱) انیس)

البتہ اس کا بہتر وقت دن کا چوتھائی حصہ نکلنے کے بعد ہے۔

علامہ علاء الدین حصکفیؒ فرماتے ہیں:

”ندب (أربع فصاعداً في الضحى) ... إلى الزوال ووقتها المختار بعد ربع

النهار“۔ (الدر المختار، باب الوتر والنوافل، مطلب سنة الضحى: ۱/۶۳۹)

جہاں تک نماز اشراق کی بات ہے تو حدیث وفقہ کی اکثر کتب میں اس کا ذکر نہیں ملتا، البتہ امام غزالیؒ نے نماز

اشراق اور چاشت کا ذکر کیا ہے۔ (۱)

اور لکھا ہے کہ نماز اشراق نماز چاشت ہی کا ایک حصہ ہے، پھر حضرت علی رضی اللہ عنہ سے حضور صلی اللہ علیہ وسلم کا یہ عمل نقل کیا ہے کہ آپ چاشت کی نماز دو وقتوں میں پڑھا کرتے تھے، ایک تو جب سورج ایک نیزہ یا دو نیزہ کے بقدر

(۱) ماضی قریب کے مستند حنفی عالم، محدث وفقہ علامہ مظفر احمد عثمانیؒ نے بھی نماز اشراق اور چاشت کو دو علیحدہ نماز کے طور پر ذکر کیا ہے اور دونوں کی فضیلتوں پر بھی روشنی ڈالی ہے۔ (دیکھئے! إعلاء السنن: ۲۹۷/۳۰ - باب النوافل و السنن)

شراح ترمذی علامہ سراج احمد کی بھی یہی رائے ہے، بلکہ انہوں نے سیوطی کے حوالہ سے ایک ایسی حدیث کی بھی تخریج کی ہے جس میں نماز اشراق کا تذکرہ ہے:

”فقد أخرج السيوطي عن أم هانئ أن رسول الله صلى الله عليه وسلم قال لها: ”يا أم هانئ! هذه صلاة الإشراق“۔ (دیکھئے حوالہ سابق)

علامہ علاء الدین علی متقی، مرتب کنز العمال کی بھی یہی رائے معلوم ہوتی ہے، چنانچہ انہوں نے اپنی عظیم شاہکار تصنیف ”کنز العمال“ میں چاشت و اشراق کی نمازوں کا الگ باب کے تحت تذکرہ کیا ہے۔ (دیکھئے: کنز العمال: ۷۸۹/۱، باب صلاة الإشراق، ط: بیت الأفكار الدولية . محشی)

عن نعيم بن همار قال: سمعت رسول الله صلى الله عليه وسلم يقول: يقول الله عز وجل: يا ابن آدم! لا تعجزني من أربع ركعات في أول نهارك أكفك آخره. (سنن أبي داود، باب صلاة الضحى (ح: ۱۲۸۹) / الصحيح لابن حبان، ذكر الاستحباب للمراء أن يصلي صلاة الضحى أربع ركعات رجاء كفاية آخر النهار به (ح: ۲۵۳۳) / المعجم الكبير للطبراني (ح: ۷۷۴۶) سنن الترمذی، باب ماجاء في صلاة الضحى، عن أبي الدرداء وأبي ذر (ح: ۴۷۵) انیس)

عن زيد بن أرقم أن رسول الله صلى الله عليه وسلم خرج على قوم وهم يصلون الضحى في مسجد قباء بعد حين أشرقت الشمس فقال رسول الله صلى الله عليه وسلم: صلاة الأوابين إذا رمضت الفصال. (الصحيح لابن خزيمة، باب استحباب تأخير صلاة الضحى (ح: ۱۲۲۷) انیس)

عن ابن عباس قال: كنت أمر بهذه الآية فما أدرى ماهي؟ قوله: ﴿بالعشى والإشراق﴾ حتى حدثني أم هانئ بنت أبي طالب أن رسول الله صلى الله عليه وسلم دخل عليها، فدعا بوضوء في جفنة فكانني أنظر إلى أثر العجين فيها، فتوضأ ثم قام فصلى الضحى، فقال: يا أم هانئ، هذه صلاة الإشراق. (المعجم الكبير للطبراني، مسند النساء، باب الفاء، فاختة أم هانئ بنت أبي طالب، ماروى ابن عباس عن أم هانئ (ح: ۹۸۶) انیس)

اوپر آجاتا تو دو رکعت پڑھتے اور جب سورج چوتھائی آسمان تک آجاتا تو چار رکعت پڑھتے۔ (۱) آفتاب کے روشن ہوجانے کی کیفیت کو ”اشراق“ سے تعبیر کیا جاتا ہے۔ (۲) شاید اسی لئے اس وقت پڑھی جانے والی نماز کو ”اشراق“ کہا جاتا ہے۔

اس لئے آپ اشراق کی نماز مکروہ وقت ختم ہوتے ہی پڑھ لیا کریں، وقت مکروہ ہندوستان میں بیس (۲۰) منٹ بعد ختم ہو جاتا ہے اور چاشت کی نماز چوتھائی دن گزرنے کے بعد۔ (کتاب الفتاویٰ: ۱۱۸/۲-۱۲۰)

چاشت کی نماز کا وقت اور اس کی رکعتیں:

سوال: چاشت کی نماز کا وقت کیا ہے، اور اس کی کتنی رکعتیں ہیں؟

الجواب

چاشت کی نماز کا وقت آفتاب طلوع ہونے سے زوال تک ہے، لیکن افضل اور مختار یہ ہے کہ ایک چوتھائی دن گزرنے کے بعد پڑھے مثلاً آج کل ۳۵-۶ پر طلوع آفتاب اور ۵۲-۶ پر غروب آفتاب ہے تو ۴۰-۹ سے زوال تک چاشت کی نماز پڑھ سکتے ہیں اس کی چار رکعتیں ہیں۔ دو رکعت بھی پڑھ سکتا ہے اور زیادہ پڑھنا چاہے تو بارہ رکعت بھی پڑھ سکتا ہے۔ در مختار میں ہے:

(و) ندب (أربع فصاعداً في الضحى) ... من بعد الطلوع إلى الزوال و وقتها المختار بعد ربع النهار. وفي المنية: أقلها ركعتان وأكثرها اثنا عشر وأوسطها ثمان وهو أفضلها كما في الذخائر لثبوته بفعلة، الخ. (الدر المختار مع رد المحتار، باب الوتر والنوافل: ۶۳۹/۱) فقط واللّٰه أعلم بالصواب
۲/ جمادى الثانی ۱۴۰۲ھ مطابق ۲۸/ مارچ ۱۹۸۲ء۔ (فتاویٰ رحمہ: ۲۸۵/۴-۲۸۶)

(۱) دیکھئے: احیاء العلوم: ۲۳۱/۱۔

عاصم بن ضمرہ قال: سألنا علياً عن تطوع النبي صلى الله عليه وسلم بالنهار، فقال إنكم لاتطبقونه، قال: فقلنا أخبرنا به فأخبرنا ما أطقنا، قال: كان النبي صلى الله عليه وسلم إذا صلى الفجر أمهل حتى إذا كانت الشمس من ههنا يعني من قبل المشرق مقدارها من صلاة العصر من ههنا يعني من قبل المغرب قام فصلى ركعتين ثم أمهل حتى إذا كانت الشمس من ههنا يعني من قبل المشرق مقدارها من صلاة الظهر ههنا يعني من قبل المغرب قام فصلى أربعاً وأربعاً قبل الظهر إذا زالت الشمس وركعتين بعدها وأربعاً قبل العصر يفصل بين كل ركعتين بالتسليم على الملائكة المقربين والنبين ومن معهم من المؤمنين والمسلمين. (مسند أبي يعلى الموصلى، مسند علي بن أبي طالب رضى الله عنه (ح: ۶۲۲) انيس
(۲) الإشراف: طلوع الشمس وإضاءتها، يقال شرقت الشمس إذا طلعت. وأشرقت إذا أضاءت وقد قيل شرقت وأشرقت إذا طلعت فى معنى واحد. (معانى القرآن وإعرابه للزجاج، من تفسير سورة طه، س: ۲۰، الآية: ۱۸. انيس)

نماز چاشت و اشراق کا وقت اور ضحوة کبریٰ و صغریٰ کا مطلب:

سوال: کیا فرماتے ہیں علماء دین مفتیان شرع متین مسائل ذیل کے بارے میں کہ

(۱) نماز اشراق اور نماز چاشت کا وقت کب تک رہتا ہے بعض کہتے ہیں کہ اشراق کا وقت چوتھائی دن تک رہتا ہے تو یہ چوتھائی دن صبح صادق سے شروع ہوتا ہے یا طلوع آفتاب سے؟

(۲) ضحوة کبریٰ اور صغریٰ سے کیا مراد ہے؟ بینواتو جروا۔

(المستفتی: اکرام الحق ایف ۲۸۷، نشر آباد، راولپنڈی ۲۵ شوال ۱۳۸۹ھ۔)

الجواب

(۱) نماز چاشت اور نماز اشراق محققین کے نزدیک دو الگ الگ نمازیں نہیں ہیں اور جمہور کے نزدیک الگ الگ نمازیں ہیں اور میراجواب جمہور کے مذہب پر مبنی ہے، وہ یہ کہ سورج کے صاف ہونے کے بعد ان کا وقت شروع ہوتا ہے اور استوا کے وقت ختم ہو جاتا ہے، (الدر المختار) اور بعض فقہاء کے نزدیک یہی بہتر ہے کہ چوتھائی دن کے بعد پڑھی جائیں، (شامی، کبیری) اور دن سے مراد بظاہر نہار عرفی ہے، اور تصریح باوجود تتبع کے نہ ملی، کیونکہ حدیث ترمض الفصل کی وجہ سے یہ قول کیا گیا ہے اور حرارت اس وقت سے شروع ہوتی ہے۔ (۱)

(۲) صبح صادق کے طلوع اور سورج کے غروب کے منتصف کو الضحوة الکبریٰ کہا جاتا ہے اور اس سے قبل کو

ضحوة صغریٰ کہا جاتا ہے۔ (شرح الوقایة) (۲) و هو الموفق (فتاویٰ فریدیہ: ۱۳۸/۲-۱۳۹)

(۱) قال العلامة الحصکفی رحمہ اللہ: (و ندب أربع فصاعداً فی الضحیٰ) علی الصحیح من بعد الطلوع إلی الزوال و وقتها المختار بعد النهار، ... قال ابن عابدین (قوله و وقتها المختار): أي الذی یختار و یرجح لفعليها وهذا عزاه فی شرح المنیة إلی الحاوی وقال: لحديث زید بن أرقم أن رسول الله صلى الله عليه وسلم قال: صلاة الأوابین حین ترمض الفصل، رواه مسلم "وترمض" بفتح التاء والمیم أي تبرک من شدة الحر فی أخفافها. (الدر المختار مع رد المحتار، کتاب الصلاة، باب الترتب والنوافل، مطلب سنة الضحیٰ: ۵۰۵/۱)

والحديث فی الصحیح لمسلم، باب صلاة الأوابین حین ترمض الفصل (ح: ۷۴۸) انیس

و وقت صلاة الضحیٰ من ارتفاع الشمس إلی ما قبل الزوال، قال صاحب الحاوی: و وقتها المختار إذا مضی ربع النهار. (الحلبی الكبير شرح منیة المصلی، فصل فی النوافل، فروع، ص: ۳۹۰، مطبوعة سنده) وكذا فی البناية شرح الهدایة، عدد ركعات التطوع المرتبطة بالصلوات: ۵۱۹/۲. انیس)

(۲) قال العلامة عبید الله بن مسعود: أعلم أن النهار الشرعی من الصبح إلی الغروب فالمراد بالضحوة الكبرى منتصفه ثم لا بد أن تكون النية موجودة فی أكثر النهار فیشرط أن تكون قبل الضحوة الكبرى ... فی مختصر القدوری إلی الزوال والأول أصح. (شرح الوقایة، کتاب الصوم: ۳۰۶/۱. هكذا فی رد المحتار، کتاب الصوم: ۹۲/۲)

زوال اور وقت چاشت کے بارے میں دوبارہ استفسار:

سوال: حضرت مفتی محمد امجد علی صاحب دامت برکاتہم دارالعلوم حقانیہ

کیا فرماتے ہیں علماء دین اس مسئلہ کے بارے میں کہ!

(۱) صبح صادق اور غروب آفتاب کے درمیان ضحوة کبریٰ سے لیکر طلوع آفتاب وغروب آفتاب کے درمیان نصف النہار تک اگر نماز پڑھنا مکروہ ہے تو یہ مکروہ تحریمی ہے یا تنزیہی؟ نیز جناب نے تحریر فرمایا تھا، کہ نماز چاشت کا وقت استوائی کے وقت ختم ہو جاتا ہے، اس سے تو معلوم ہوتا ہے کہ مذکورہ بالا سوال کے مذکورہ وقت میں نماز پڑھنا مکروہ نہیں ہے، حالانکہ عین استواء کے وقت منع کیا گیا ہے تو کیا یہ صحیح ہے؟

(۲) جناب کی تحریر کے مطابق یہ سمجھ میں آیا کہ اشراق کا وقت از طلوع تا غروب دن شمار کرتے ہوئے اس کے چوتھائی تک رہتا ہے اور دن کا چوتھائی حصہ ختم ہونے سے چاشت کا وقت شروع ہو جاتا ہے، کیا یہ مفہوم صحیح ہے؟ بینوا تو جروا۔

(المستفتی: اکرام الحق غفرلہ، ایف ۲۸۷، راول پنڈی، ۲/ ذوقعدہ ۱۳۸۹ھ)

الجواب

(۱) اس وقت نماز پڑھنا مکروہ تحریمی ہے، صرف ائمہ خوارزم کے نزدیک اور دیگر بعض ائمہ کے نزدیک صرف استواء کے وقت نماز پڑھنا مکروہ تحریمی ہے۔ کذا فی الدر المختار مع رد المحتار: ۳۴۵/۱، لیکن روایات حدیثیہ سے قول ثانی کی ترجیح معلوم ہوتی ہے اور اکثر فقہانے اسی کو مختار کہا ہے۔ فلیراجع إلی کتب الفقہ. (۱)

(۲) حدیث 'ترمض الفصل' (۲) کی بنا پر میں نے اس طرف کو ترجیح دی ہے۔ کیوں کہ فقہاء کے کلام میں مناسب تتبع کے بعد اس کا تعین نہ ملا۔ وهو الموفق (فتاویٰ فریدیہ: ۱۳۹/۲-۱۵۰)

(۱) قال ابن عابدین: (قوله واستواء) ... وفي شرح النقاية للبرجندی وقد وقع في عبارات الفقهاء أن الوقت المكروه هو عند انتصاف النهار إلى أن تزول الشمس ولا يخفى أن زوال الشمس إنما هو عقيب انتصاف النهار بلا فصل وفي هذا القدر من الزمان لا يمكن أداء صلاة فيه فلعل المراد أنه لا تجوز الصلاة بحيث يقع جزء منها في هذا الزمان أو المراد بالنهار هو النهار الشرعي وهو من أول طلوع الصبح إلى غروب الشمس وعلى هذا يكون نصف النهار قبل الزوال بزمان يعتد به، آه

وفي القنية: واختلف في وقت الكراهة لرواية أبي سعيد عن النبي صلى الله عليه وسلم أنه نهى عن صلاة نصف النهار حتى تزول الشمس ... قال ركن الدين الصباغی ... وعزاه في القهستانى القول بأن المراد انتصاف النهار الشرعي وهو الضحوة الكبرى إلى الزوال إلى أئمة خوارزم. (رد المحتار، كتاب الصلاة، مطلب يشترط العم بدخول الوقت: ۲۷۳/۱)

(۲) عن القاسم الشيباني أن زيد بن أرقم رأى قوما يصلون من الضحى فقال: أما لقد علموا أن صلاة في غير هذه الساعة أفضل إن رسول الله صلى الله عليه وسلم قال: صلاة الأوابين حين ترمض الفصل. (الصحيح لمسلم، كتاب صلاة المسافرين وقصرها، باب صلاة الأوابين حين ترمض الفصل (ح: ۷۴۸) انيس)

ضحوہ کبریٰ کیا ہے:

سوال: ضحوہ کبریٰ کس کو کہتے ہیں؟ اس کے معلوم کرنے کا صحیح طریقہ کیا ہے؟ ہمارے دیار میں ضحوہ کبریٰ سے زوال تک کا صحیح فاصلہ کم از کم اور زیادہ سے زیادہ کتنے منٹ کا ہے؟

الجواب ————— وباللہ التوفیق

یہ بات تو اہل علم سے مخفی نہیں ہے کہ نہار شرعی اور عرفی کے درمیان فرق ہے، نہار شرعی طلوع صبح صادق سے لے کر غروب آفتاب تک کا زمانہ ہے، (۱) اور نہار عرفی طلوع آفتاب سے لے کر غروب شمس تک کے زمانے کو کہتے ہیں، (۲) جب یہ بات معلوم ہوگئی تو معلوم ہونا چاہیے کہ ضحوہ کبریٰ نہار شرعی کا وہ درمیانی نقطہ ہے؛ جو بالکل بیچ میں واقع ہو۔ (۳) نہار عرفی کے درمیانی نقطے کو بعض فقہا کرام نے زوال کے لفظ سے تعبیر کیا ہے، لیکن یہ تعبیر صحیح نہیں ہے، صحیح تعبیر استواء شمس یا انصاف نہار کا زمانہ ہے، جیسا کہ دوسرے فقہاء کرام نے تصریح کی ہے، ضحوہ کبریٰ سے لے کر استواء شمس کے مابین فاصلہ کی جہاں تک بات ہے تو اس سلسلہ میں عرض ہے کہ ہر دن کا نہار شرعی و عرفی طلوع صبح صادق و غروب آفتاب کے لحاظ سے اور طلوع آفتاب و غروب آفتاب کے لحاظ سے مختلف ہوگا اور جب ہر دن کا نہار شرعی و عرفی بالعموم ایک دوسرے سے مختلف ہوگا، تو ضحوہ کبریٰ سے لے کر استواء شمس تک کا زمانہ بھی مختلف ہوگا، کوئی صحیح فاصلہ بتلانا مشکل ہے، الا یہ کہ طلوع و غروب کے ذریعہ اس فاصلہ کا اندازہ کیا جائے۔ فقط واللہ تعالیٰ اعلم

محمد نعمت اللہ قاسمی۔ ۲۶/۷/۱۴۰۳ھ۔ (فتاویٰ امارت شرعیہ: ۳۵۹/۲-۳۶۰)

اشراق، چاشت اور زوال کے اوقات:

سوال: آفتاب طلوع ہونے کے کتنے منٹ کے بعد نماز اشراق کا وقت ہوتا ہے اور کب تک رہتا ہے؟

- (۱) المراد بالنہار هو النہار الشرعی وهو من أول طلوع الصبح إلى غروب الشمس. (رد المحتار، کتاب الصلاة، مطلب یشترط العلم بدخول الوقت: ۳۷۱/۲)
 - (۲) أما عرفاً فهو من طلوع الشمس إلى الغروب. (عمدة الرعاية في حل شرح الوقاية، کتاب الصوم: ۲۴۳/۱)
 - (۳) قد علمت أن النہار الشرعی من طلوع الفجر إلى الغروب، واعلم أن کل قطر نصف نہارہ قبل زوالہ بنصف حصۃ فجرہ. (رد المحتار، کتاب الصوم: ۳۴۱/۳)
- ”وعدل عن تعبیر القدوری والمجمع وغيرهما بالزوال لضعفه لأن الزوال نصف النہار من طلوع الشمس ووقت الصوم من طلوع الفجر كما في البحر عن الميسوط قال في الهداية وفي الجامع الصغير قبل نصف النہار وهو الأصح“. (رد المحتار، کتاب الصوم: ۳۴۱/۳) كذا في حاشية الطحطاوى على مراقى الفلاح، فصل فيما لا يشترط تبين النية وتعيينها: ۶۴۳/۱. انیس)

- (۲) طلوع آفتاب کے بعد گھڑی کے وقت سے چاشت کا وقت کب ہوتا ہے؟
 (۳) ختم زوال کے بعد صلاۃ الزوال کا وقت کتنی دیر رہتا ہے؟
 (۴) ختم زوال سے کتنے وقت کے بعد ظہر کی نماز پڑھنا چاہئے؟

هو المصوب

- (۱) سورج صاف ہونے یعنی تقریباً پندرہ منٹ کے بعد اس کا وقت شروع ہوتا ہے اور دھوپ کے تیز ہونے سے پہلے تک وقت رہتا ہے۔ (۱)

(۲) تیز دھوپ ہونے کے بعد اس کا وقت شروع ہوتا ہے۔ (۲)

(۳) زوال کے بعد وقت مکروہ ختم ہو جاتا ہے۔

(۴) ختم زوال کے بعد ظہر کی نماز ادا کر سکتے ہیں۔ (۳)

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوة العلماء: ۳۳۹/۱-۳۴۰)

تحیۃ المسجد اور تحیۃ الوضو کے اوقات:

سوال: کیا تحیۃ الوضو اور تحیۃ المسجد نماز پڑھنے میں وقت کی پابندی ہے، کہ عصر کے بعد اور فجر کے بعد نہیں پڑھ سکتے؟

هو المصوب

تحیۃ الوضو اور تحیۃ المسجد نماز پڑھنے میں وقت کی پابندی نہیں ہے، لیکن اوقات مکروہ میں پڑھنا جائز نہیں۔ (۴)

(۱) عن أنس قال: قال رسول الله صلى الله عليه وسلم: من صلى الغداة في جماعة ثم قعد يذكر الله حتى تطلع الشمس ثم صلى ركعتين كانت له كأجر حجة وعمره. (سنن الترمذی، کتاب الصلاة، باب ذکر ما يستحب من الجلوس في المسجد بعد صلاة الصبح (ح: ۵۸۶))

(۲) وهو أنه من ارتفاع الشمس إلى زوالها كما لا يخفى. (البحر الرائق: ۹۱/۲)

(و) ندب (أربع فصاعداً في الضحى) على الصحيح من بعد الطلوع إلى الزوال ووقتها المختار بعد ربع

النهار. (الدر المختار مع رد المحتار، باب الوتر والنوافل، مطلب سنة الضحى: ۴۶۵/۲)

(۳) عن أنس بن مالك أن رسول الله صلى الله عليه وسلم خرج حين زاغت الشمس فصلى الظهر فقام على المنبر فذكر الساعة... الخ. (الصحيح للبخاری، کتاب مواقيت الصلوة، باب وقت الظهر عند الزوال (ح: ۵۱۵) انیس)

(۴) وأطلق في التنفل فشمّل ماله سبب وماليس له سبب فتكره تحية المسجد فيهما للعموم وهو مقدم على عموم قوله من دخل المسجد فليركع ركعتين، لأنه مبيح وذلك حاضراً. (البحر الرائق، التنفل بعد صلاة الفجر والعصر: ۴۳۸/۱)

احادیث میں اس سلسلہ میں ممانعت آئی ہے۔ ترمذی اور بخاری میں بھی وہ احادیث مذکور ہیں جن میں اوقات مکروہ میں مثلاً بعد نماز فجر اور بعد نماز عصر نماز (نوافل) پڑھنا منع ہے۔ (۱)
 تحریر: مستقیم ندوی۔ تصویب: ناصر علی ندوی۔ (فتاویٰ ندوۃ العلماء: ۳۳۹/۱)

اوابین کا وقت کب سے کب تک رہتا ہے:

سوال: نماز اوابین کا وقت کب سے کب تک رہتا ہے مفصل طور پر بالدلیل تحریر فرمائیں؟

الجواب: ————— حامداً و مصلياً

صلوٰۃ اوابین کا وقت مابین العشاءین ہے، ویسے اوابین کی فضیلت کی جو روایتیں ہیں، ان سے مغرب کی سنت کے بعد متصل ہی اس کا وقت معلوم ہوتا ہے، (۳) بہر حال افضل تو یہی ہے کہ متصل ہی پڑھے۔ فقط واللہ تعالیٰ اعلم بالصواب
 حررہ العبد حبیب اللہ القاسمی۔ (حبیب الفتاویٰ: ۵۰/۱)

(۱) أن النبی صلی اللہ علیہ وسلم نہی عن الصلاة بعد الصبح حتی تشرق وبعد العصر حتی تغرب. (صحیح البخاری، کتاب مواقیات الصلاة، باب الصلاة بعد الفجر حتی ترتفع الشمس (ح: ۵۸۱) / جامع الترمذی، أبواب الصلاة، باب ماجاء فی کراهية الصلاة بعد العصر (ح: ۱۸۳)
 (۳) عن أبی ہریرة قال: قال رسول اللہ صلی اللہ علیہ وسلم من صلی بعد المغرب ست رکعات لم یتکلم فیما بینهن بسوء عدلن له بعبادة ثنتی عشرة سنة.

قال أبو عیسیٰ: وقد روی عن عائشة عن النبی صلی اللہ علیہ وسلم قال: من صلی بعد المغرب عشرين رکعة بنی اللہ له بیتا فی الجنة. قال أبو عیسیٰ: حدیث أبی ہریرة حدیث غریب لانعرفه إلا من حدیث زید بن الخباب عن عمر بن أبی خثعم، قال: وقد سمعت محمد بن اسماعیل یقول عمر بن عبد اللہ بن أبی خثعم منکر الحدیث وضعفه جداً. (سنن الترمذی، کتاب الصلاة، باب ماجاء فی فضل التطوع وست رکعات بعد المغرب (ح: ۴۳۵)
 تسمى هذه الصلاة بصلاة الأوابین فی عرف الناس. (العرف الشدی شرح جامع الترمذی: ۴۰۹/۱، دار احیاء التراث الإسلامی بیروت)

الأحادیث الواردة فی فضل التطوع بعد صلاة المغرب ضعاف إلا أن الرواية الضعيفة معتبرة فی فضائل الأعمال ولا ینهب علیک أن المراد بقولهم هذا لیس اعتبار الرواية الضعيفة فی کل ما ورد من الفضائل مطابقاً للأصول أو مخالفاً مثبتاً فضل العمل جائز أو الغیر الجائز حتی یرد علیہ أن ذلك ینخلف ما مهدوا من قاعدتهم أن الحدیث الضعیف لا ینبئ به حکم بل المراد أنه إذا کان الأمر جائزاً فی نفسه من حیث الشرع کالنفل بعد المغرب فی مسائلنا هذه ثم وردت فی اثبات فضله رواية قبلت ضعفها فإنالم ثبت الحكم بهذه الرواية قبل فضل الصلاة مطلقاً ثابت بالروایات الصحيحة ولما راجع من اللہ نیل مرتبة واجتهد فی تحصیله بظنه نرجو أن یناله بفضله وفي الباب أحادیث لا یبعد بلوغها درجة الحسن لتعدد طرقها واللہ اعلم. (الکوکب الدرر شرح جامع الترمذی: ۳۸۵-۳۸۴/۱، مطبعة ندوة العلماء لکھنؤ، انیس)

تہجد کا وقت کیا ہے:

سوال: تہجد کی نماز کا وقت، شب بیدار کس وقت نماز تہجد پڑھے؟

الجواب

تہجد کے اول وقت کے بارے میں صحابہ کرامؓ کے زمانے میں اختلاف تھا۔ حضرت ابن عباسؓ اور حضرت عکرمہؓ وغیرہما کے مذہب کی تحقیق کرنے سے معلوم ہوتا ہے کہ تہجد کا اول وقت عشا کے بعد سوکراٹھنے کے بعد ہے، اس بارے میں ان صحابہ کرامؓ کی دلیل یہ ہے کہ قرآن شریف میں موجود ہے۔

﴿وَمِنَ اللَّيْلِ فَتَهَجَّدْ بِهِ﴾ (۱)

ترجمہ: اپنی رات کو تہجد کی نماز قرآن کے ساتھ ادا کیجئے۔

لغت میں تہجد کے معنی یہ ہیں کہ سونے کے وقت معمول میں نیند ترک کرنا۔ اس قول میں شبہ ہوتا ہے کہ اگر کوئی شخص تمام رات بیدار رہے تو لازم آتا ہے کہ اس کو تہجد کا وقت نہ ملے۔ بعض لوگوں نے ان صحابہ کرامؓ کے مذہب کی توجیہ کی ہے کہ اس سے مراد یہ ہے کہ اگر عشا کے بعد سو رہے تو جب نیند سے اٹھے تو وہی وقت تہجد کا اول وقت ہوگا اور اگر نہ سوئے تو جب اس کے سونے کا معمولاً وقت گزر جائے تو تہجد کا اول وقت ہو جائے گا۔ اس بارے میں بہتر دلیل حضرت عائشہ رضی اللہ عنہا کی حدیث ہے:

”من كل الليل أوتر رسول الله صلى الله عليه وسلم وانتهى وتره إلى السحر“ (۲)

ترجمہ: حضرت عائشہؓ نے فرمایا کہ رات میں ہر وقت آنحضرت صلی اللہ علیہ وسلم نے وتر کی نماز پڑھی ہے حتیٰ کہ کبھی آنحضرت صلی اللہ تعالیٰ علیہ وسلم نے وتر کی نماز سحر کے وقت بھی پڑھی ہے۔

اس کا جواب یہ ہے کہ ”وتر“ کے لفظ سے تہجد کا وقت مراد نہیں، بلکہ وتر کی نماز مراد ہے۔ اس کا وقت بالاتفاق عشا کے بعد ہے، چنانچہ اکثر صحابہ کرامؓ اور ائمہ عظام کے نزدیک یہی مذہب مختار ہے اور سالکان طریق عبادت کا اسی پر عمل ہے کہ تہجد کا اول وقت آدھی رات کے بعد ہو جاتا ہے، (۳) خواہ اس کے قبل سوئے یا نہ سوئے اور اکثر احادیث سے

(۱) سورة الإسراء: ۷۹۔ انیس

(۲) الصحيح للبخاری، کتاب الوتر، باب ساعات الوتر (ح: ۹۵۱) / سنن النسائی کتاب قیام اللیل و تطوع النهار، باب وقت الوتر (ح: ۱۶۸۱) / الصحيح لمسلم صلاة المسافرين وقصرها (ح: ۷۴۵) / سنن ابن ماجه، کتاب إقامة الصلاة والسنة فيها، باب ماجاء فی الوتر آخر اللیل (ح: ۱۱۸۶) / المعجم الأوسط للطبرانی (ح: ۴۸۲۸) / مسند الإمام أحمد، باقی مسند الأنصار حدیث السيدة عائشة رضی اللہ عنہا (ح: ۲۴۲۳۸) انیس

(۳) عن علقمة وأسد قالوا: التهججد بعد نومة. (الزهد والرفاق لابن المبارك، باب فضل ذكر الله عز وجل (ح: ۱۲۰۷) انیس)

اس وقت کی فضیلت معلوم ہوتی ہے تو اس سے بھی ظاہر ہوتا ہے کہ تہجد کا وقت یہی ہے۔ مثلاً:

”أى الدعاء أفضل؟ قال: ”جوف الليل الآخر“ (۱)

ترجمہ: یعنی آنحضرت صلی اللہ علیہ وسلم سے پوچھا گیا کہ کون سی دعا بہتر ہے تو آنحضرت صلی اللہ علیہ وسلم نے فرمایا کہ وہ دعا افضل ہے جو آخری شب میں کی جائے۔

اور یہ بھی بالاتفاق ثابت ہے کہ عشا کی تاخیر بلا کراہت آدھی رات تک جائز ہے، (۲) اور اس پر بھی علماء کرام کا اتفاق ہے کہ تہجد کی نماز عشا کے توابع سے نہیں تو ضرور ہے کہ عشا کی نماز کے بعد تہجد کا وقت ہو جائے۔ واللہ اعلم

(فتاویٰ عزیزی اردو: ۳۷۷)

نماز تہجد کا وقت:

سوال: نماز تہجد کے ابتدائی اور انتہائی وقت کی وضاحت فرمائیں؟
(محمد غوث الدین قدیر سلاخ پوری، کریم نگر)

الجواب

تہجد کا وقت وہی ہے جو عشا کا وقت ہے، عشا کی نماز کے بعد سے فجر کا وقت شروع ہونے تک کبھی بھی نماز تہجد پڑھی جاسکتی ہے۔

== عن عبد الرحمن بن الأسود قال: إنما التهجّد بعد النوم. (مصنف عبد الرزاق، باب الصلاة فيما بين المغرب والعشاء (ح: ۴۷۳۰))

عن الحجاج بن عمرو المازنی قال: أحسب أحدكم إذا قام من الليل يصلي حتى يصبح أن قد تهجد إنما التهجد بعد رقدة ثم الصلاة بعد رقدة تلك كانت صلاة رسول الله صلى الله عليه وسلم. (المعجم الأوسط للطبرانی، من اسمه مطلب (ح: ۸۶۷۰) انیس)

(۱) سنن الترمذی، کتاب الدعوات (ح: ۳۴۹۹) بلفظ: أى الدعاء أسمع، وقال الترمذی: حديث حسن. انیس
(۲) عن أنس بن مالك قال: أخر النبي صلى الله عليه وسلم صلاة العشاء إلى نصف الليل ثم صلى، ثم قال: قد صلى الناس وناموا، أما إنكم في صلاة ما تنتظرونها. (الصحيح للبخاري، باب وقت العشاء إلى نصف الليل (ح: ۵۷۲) انیس)

عن أبي برزة قال: كان رسول الله صلى الله عليه وسلم لا يبالى بعض تأخير العشاء إلى نصف الليل أو ثلث الليل وكان لا يحب النوم قبلها والحديث بعدها. (مسند السراج، باب وقت صلاة العشاء (ح: ۶۰۵) انیس)
هل يكره تأخيرها (التراويح) إلى نصف الليل قال بعضهم: يكره، لأنها تبع للعشاء ويكره تأخير العشاء إلى نصف الليل والصحيح أنه لا يكره لأنها قيام الليل وقيام الليل في آخر الليل أفضل. (بدائع الصنائع، فصل في سنن صلاة التراويح: ۲۸۸/۱. انیس)

پیشی کی روایت ہے:

”عشا کے بعد جو بھی نماز پڑھی جائے، وہ قیام لیل یعنی تہجد ہے۔“ (۱)

فقہانے معمولات نبوی (۲) کو سامنے رکھتے ہوئے لکھا ہے کہ اگر ایک تہائی شب تہجد میں گزارنا چاہتا ہو تو رات کا درمیانی تہائی افضل ہے۔

”فالثلث الأوسط أفضل من طرفیه“۔ (۳)

اور نصف شب تہجد پڑھنا چاہتا ہو تو آخری نصف کو تہجد میں گزارنا افضل ہے۔

”فقیام نصفه الأخير أفضل“۔ (۴) (کتاب الفتاویٰ: ۱۱۸/۲)

نماز تہجد کا وقت اور اس کی تعداد رکعات:

سوال: تہجد کی نماز پڑھنے کا وقت کیا ہے اور کم از کم کتنی رکعت حدیث سے ثابت ہے، اگر کوئی آدھی رات کو نہیں بیدار ہو سکتا ہے تو عشا اور وتر کی نماز کے بعد پڑھ سکتا ہے یا نہیں؟ یا وتر کے قبل پڑھے؟

(۱) مجمع الزوائد: ۲۵۲/۲، محشی

عن إياس بن معاوية المزني أن رسول الله صلى الله عليه وسلم قال: لا بد من صلاة بليل ولوناقه ولوحلب شاة وما كان بعد صلاة العشاء الآخرة فهو من الليل. (المعجم الكبير للطبراني، إياس بن معاوية المزني (ح: ۷۸۷) انيس)

(۲) ”عن مسروق قال: سئلت عائشة رضي الله تعالى عنها أي العمل كان أحب إلى رسول الله؟ قالت: الدائم، قلت: متى كان يقوم؟ قالت: كان يقوم إذا سمع الصارخ“۔ (صحيح البخاري (ح: ۱۱۳۲) محشی) باب من نام عند السحر/الصحيح لمسلم، باب صلاة الليل (ح: ۷۴۱)/مسند الإمام أحمد، مسند السيدة عائشة الصديقية (ح: ۲۵۱۴۳)/سنن النسائي، باب وقت القيام (ح: ۱۶۱۶) انيس

(۳) مجمع الزوائد: ۲۵۲/۲، محشی

لحديث عبد الله بن عمرو قال: قال لي رسول الله صلى الله عليه وسلم: أحب الصيام إلى الله صيام داؤد، كان يصوم يوماً ويفطر يوماً وأحب الصلاة صلاة إلى الله صلاة داؤد كان ينام نصف الليل ويقوم ثلثه وينام سدسه. (الصحيح للبخاري، كتاب أحاديث الأنبياء، حديث أبرص وأقرع في بني إسرائيل (ح: ۳۲۳۸) انيس)

(۴) رد المحتار: ۴۶۸/۲، محشی (كتاب الصلاة، باب الوتر والنوافل، مطلب في صلاة الليل. انيس)

لحديث الصحيح عن أبي هريرة أن رسول الله صلى الله عليه وسلم قال: ينزل ربنا تبارك وتعالى كل ليلة إلى السماء الدنيا حين يبقى ثلث الليل الآخر فيقول من يدعوني فأستجيب له من يسألني فأعطيه من يستغفر لي فأغفر له. (الصحيح للبخاري كتاب التوحيد (ح: ۷۰۵۶)/سنن الدارمي، ينزل الله إلى السماء الدنيا (ح: ۱۶۲۴)/موطأ الإمام مالك، ت: عبد الباقي، باب ماجاء في الدعاء (ح: ۳۰) انيس

الجواب ————— وباللہ التوفیق

تہجد کی نماز کا وقت آدھی رات گزرنے کے بعد سے فجر کی نماز ہونے کے وقت سے پہلے تک ہے۔
اس نماز کے لئے تہجد کی نماز کی نیت کرنی چاہئے، تہجد کی نماز کم از کم دو رکعت ہے۔ (۱) آدھی رات سے قبل تہجد کی نماز نہیں ہوگی۔ (۲) فقط واللہ تعالیٰ اعلم

محمد عثمان غنی۔ ۱۳۶۹ھ۔ (فتاویٰ امارت شرعیہ: ۲۰۵/۲-۲۰۷)



- (۱) أقول: فينبغي القول بان اقل التهجد ركعتان، واوسطه أربع، وأكثره ثمان. (رد المحتار: ۶۸۲/۲) مطلب في صلاة الليل، كتاب الصلاة، باب الوتر والنوافل. انيس)
- (۲) تہجد کی نماز کا اصل وقت تو عشا کی نماز کے بعد تھوڑی دیر سو کر جاگنے کے بعد سے صبح صادق تک رہتا ہے، جیسا کہ خود لفظ ”تہجد“ سے معلوم ہوتا ہے۔

علامہ ابن منظور نے لسان العرب میں لکھا ہے:

”ہجود“ کے معنی سو جانے کے ہیں اور ”تہجد القوم“ کے معنی نماز وغیرہ کے لئے جاگنا۔ (لسان العرب، مادہ: ”تہجد“ ۳۱/۱۵)

لیکن عشا کی نماز کے بعد بھی اگر تہجد کی نیت سے نفل نمازیں پڑھ لی جائیں تو تہجد کا ثواب مل جائے گا۔ البتہ چونکہ رات کے اخیر حصہ میں اللہ کی رحمتیں زیادہ نازل ہوتی ہیں، اس لئے رات کے اخیر حصہ میں تہجد کی نماز پڑھنا زیادہ بہتر ہے۔ [مجاہد]

علامہ شامی ”البحر الرائق“ کے حوالہ سے نقل کرتے ہیں:

”قال في البحر: فمنها ما في صحيح مسلم مرفوعاً ”أفضل الصلاة بعد الفريضة صلاة الليل“. (رواه مسلم في كتاب الصيام، ص: ۲۳۲ وأبو داؤد في الصوم، ص: ۵۵ والنسائي، ص: ۷۰۲ وأحمد: ۳۴۴/۲) وروى الطبراني مرفوعاً ”لابد من صلاة ليل ولو حلب شاة، وما كان بعد صلاة العشاء فهو من الليل“. (رواه الطبراني في الكبير: ۲۴۵/۱، وذكره الهيثمي في المجمع: ۲۵۲/۲)

وهذا يفيد أن هذه السنة تحصل بالتفعل بعد صلاة العشاء قبل النوم، آه، قلت: قد صرح بذلك في الحلية، ثم قال فيها بعد كلام ثم غير خاف أن صلاة الليل المحثوث عليها هي التهجد، وقد ذكر القاضي حسين من الشافعية أنه في الاصطلاح التطوع بعد النوم، وأيد بما في معجم الطبراني من حديث الحجاج بن عمرو رضي الله عنه قال ”يحسب أحدكم إذا قام من الليل يصلي حتى يصبح أنه قد تهجد، إنما التهجد المرء يصلي الصلاة بعد رقدة“ غير أن في سنده ابن لهيعة وفيه مقال، لكن الظاهر رجحان حديث الطبراني الأول، لأنه تشریع قولی من الشارع صلی الله عليه وسلم بخلاف هذا، وبه ينتفی ما عن أحمد من قوله: قيام الليل من المغرب إلى طلوع الفجر، آه۔ ملخصاً. (رد المحتار: ۶۷۲/۲) كتاب الصلاة، باب الوتر والنوافل، مطلب في صلاة الليل. انيس)